

પ્રસાર ભારતી

સમાચાર વિભાગ, આકાશવાણી, અમદાવાદ

Date: 26-10-2025

EVENING: 7.50 TO 8.00

Day : SUNDAY

National News

આકાશવાણી સમાચાર જયેશ પટેલ વાંચે છે.

- 1) પ્રધાનમંત્રી નરેન્દ્ર મોદીએ આસિયાન સમિટને વચ્ચુંચલી સંબોધતા કહ્યું કે 21મી સદી ભારત અને આસિયાનની સદી છે.
- 2) પ્રધાનમંત્રીએ મન કી બાત કાર્યક્રમમાં કહ્યું કે, છઠ્ઠનો તહેવાર સંસ્કૃતિ, પ્રકૃતિ અને સમાજ વચ્ચેની ઊંડી એકતાનું પ્રતીક છે.
- 3) બિહાર વિધાનસભા ચૂંટણી માટે પ્રચાર પૂરજોશમાં ચાલી રહ્યો છે.
- 4) દક્ષિણ-પૂર્વ બંગાળની ખાડી પર બનેલું દબાણ આવતીકાલ સુધીમાં વાવાઝોડું “મોન્થા” તીવ્ર બનવાની સંભાવના.
- 5) ચીનના ચેંગડુમાં બેડમિન્ટન એશિયા વયજૂથ 17 અને 15 ચેમ્પિયનશિપમાં ભારતે મહિલા સિંગલ્સમાં બે સુવર્ણ ચંદ્રક જીત્યા

.....
(સમાચારને અંતે - આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે સાત વાગીને 10 મિનિટે પ્રાદેશિક સમાચાર સાંભળી શકશો)

ASAEN – PM MODI

પ્રધાનમંત્રી નરેન્દ્ર મોદીએ આજે જણાવ્યું હતું કે 21મી સદી ભારત અને આસિયાનની સદી છે. મલેશિયામાં આસિયાન-ભારત સમિટને વર્ચ્યુઅલી સંબોધતા શ્રી મોદીએ કહ્યું કે ભારત અને આસિયાન વિશ્વની લગભગ ચોથા ભાગની વસ્તીનું પ્રતિનિધિત્વ કરે છે. ભારત અને આસિયાન માત્ર ભૌગોલિક રીતે જોડાયેલા નથી, પરંતુ મજબૂત ઐતિહાસિક સંબંધો અને સહિયારા મૂલ્યો દ્વારા પણ બંધાયેલા છે.

(બાઇટ - [PEOPLE-TO-PEOPLE-RELATION](#))

શ્રી મોદીએ કહ્યું કે અનિશ્ચિતતાના આ સમયમાં પણ, ભારત-આસિયાન વ્યાપક વ્યૂહાત્મક ભાગીદારીએ સતત પ્રગતિ કરી છે. આ મજબૂત ભાગીદારી વૈશ્વિક સ્થિરતા અને વિકાસ માટે એક મજબૂત પાયા તરીકે ઉભરી આવી છે.

પ્રધાનમંત્રીએ કહ્યું કે ભારત દરેક આપત્તિમાં તેના આસિયાન મિત્રો સાથે મજબૂત રીતે ઊભું રહ્યું છે. દરિયાઈ આપત્તિ વ્યવસ્થાપન, સુરક્ષામાં સહયોગ ઝડપથી વધી રહ્યો છે. તેમણે 2026 ને "આસિયાન-ભારત દરિયાઈ સહકાર વર્ષ" તરીકે પણ જાહેર કર્યું.

(બાઇટ - [MARYTIME-COPERATION](#))

.....

ASEAN

આ અગાઉ મલેશિયાના કુઆલાલંપુરમાં આજે 47મી એસોસિએશન ઓફ સાઉથઈસ્ટ એશિયન નેશન્સ (ASEAN) સમિટ અને તેની સાથે સંકળાયેલ અન્ય પરિષદો શરૂ થઈ . આ વર્ષની સમિટ ની થીમ "સમાવિષ્ટતા અને ટકાઉપણું " છે. ઉદ્ઘાટન સમારોહમાં, ASEAN 2025 ના અધ્યક્ષ, મલેશિયાના પ્રધાનમંત્રી અનવર હબ્રાહિમે જણાવ્યું હતું કે વધતી જતી સ્પર્ધા અને અનિશ્ચિતતા ફક્ત ASEAN અર્થતંત્રોની જ નહીં પરંતુ સહકારમાં વિશ્વાસ જાળવવાના ASEAN ના સામૂહિક સંકલ્પની પણ કસોટી કરી રહી છે.

ASEAN માં તિમોર -લેસ્ટેના જોડાણ અંગેની ઘોષણાપત્ર પર હસ્તાક્ષર કરવામાં આવ્યા, જેનાથી તિમોર-લેસ્ટે તેનું 11મું સભ્ય બન્યું.

.....

ASEAN - AMERICA

અમેરિકાના રાષ્ટ્રપતિ ડોનાલ્ડ ટ્રમ્પ આજે પાંચ દિવસની મુલાકાત માટે મલેશિયા પહોંચ્યા છે જેનો ઉદ્દેશ્ય એશિયામાં અમેરિકાના જોડાણને વિસ્તૃત કરવા અને મુખ્ય પ્રાદેશિક ભાગીદારો સાથે વેપાર સંબંધોને મજબૂત બનાવવાનો છે . આ મુલાકાતમાં અનેક એશિયન નેતાઓ સાથે મુલાકાતોનો સમાવેશ થાય છે.

થાઇલેન્ડ અને કંબોડિયાએ આજે ડોનાલ્ડ ટ્રમ્પ અને મલેશિયાના પ્રધાન મંત્રી અનવર ઇબ્રાહિમની હાજરીમાં શાંતિ કરાર માટે સંયુક્ત ઘોષણાપત્ર પર હસ્તાક્ષર કર્યા.

.....

MANN KI BAT

પ્રધાનમંત્રી નરેન્દ્ર મોદીએ કહ્યું છે કે છઠનો તહેવાર સંસ્કૃતિ , પ્રકૃતિ અને સમાજ વચ્ચેની ઊંડી એકતાનું પ્રતીક છે . આજે આકાશવાણી પર તેમના મન કી બાત સંબોધનમાં , પ્રધાનમંત્રીએ કહ્યું કે છઠ ઘાટ પર સમાજના દરેક વર્ગનું એકત્ર થવું ભારતની સામાજિક એકતાનું સૌથી સુંદર ઉદાહરણ રજૂ કરે છે.

(બાઈટ - પીએમ છઠ પૂજા)

શ્રી મોદીએ કહ્યું કે ઓપરેશન સિંદૂરથી દરેક ભારતીયને ગૌરવ થયું છે.

પ્રધાનમંત્રીએ ગુડ્સ એન્ડ સર્વિસ ટેક્સ (GST) બચત મહોત્સવ માટે લોકોમાં ઉત્સાહ પર ખુશી વ્યક્ત કરી.

(બાઈટ - PM GST)

પ્રધાનમંત્રીએ સ્વચ્છતા પ્રયાસો સાથે સંબંધિત દેશભરના વિવિધ શહેરોમાંથી કેટલીક પ્રેરણાદાયી વાર્તાઓનો ઉલ્લેખ કર્યો . તેમણે પ્લાસ્ટિક કચરાને સાફ કરવા માટે છત્તીસગઢના અંબિકાપુરમાં શરૂ કરાયેલી એક અનોખી પહેલનો ઉલ્લેખ કર્યો.

મેંગ્રોવના મહત્વ અંગે , પ્રધાનમંત્રીએ કહ્યું કે મેંગ્રોવ ખારા પાણી અને માર્શલેન્ડ્સમાં ઉગે છે અને દરિયાઈ ઇકોસિસ્ટમનો એક મહત્વપૂર્ણ ભાગ છે.

સરદાર વલ્લભભાઈ પટેલની જન્મજયંતિ 31 ઓક્ટોબરે ઉજવવામાં આવશે . શ્રી મોદીએ કહ્યું કે આ પ્રસંગ નિમિત્તે દર વર્ષે ગુજરાતના એકતા નગરમાં સ્ટેચ્યુ ઓફ યુનિટી પાસે ખાસ કાર્યક્રમો યોજવામાં આવે છે . તેમણે દરેકને રન ફોર યુનિટીમાં ભાગ લેવા વિનંતી કરી.

પ્રધાનમંત્રીએ દરેકને વંદે માતરમનો મહિમા વધારવા માટે પ્રયાસો કરવા અને #VandeMataram150 હેશટેગનો ઉપયોગ કરીને સૂચનો મોકલવા વિનંતી કરી.

.....

PRESIDENT – CHHAT PUJA

રાષ્ટ્રપતિ ઢ્રૌપદી મુર્મુએ આજે છઠ પૂજા નિમિત્તે રાષ્ટ્રને શુભેચ્છાઓ પાઠવી છે. રાષ્ટ્રપતિએ કહ્યું કે આ તહેવાર સ્વચ્છતા અને પર્યાવરણીય સંરક્ષણનો સંદેશ આપે છે. તેમણે તમામ નાગરિકો માટે સુખ અને સમૃદ્ધિની પણ કામના કરી.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો . આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો . વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

BIHAR ELECTION – CAMPAIGN

બિહાર વિધાનસભા ચૂંટણી માટે પ્રચાર પૂરજોશમાં ચાલી રહ્યો છે . વિવિધ પક્ષોના વરિષ્ઠ નેતાઓ પ્રચારમાં વ્યસ્ત છે . મહાગઠબંધનના મુખ્યમંત્રી પદના ઉમેદવાર તેજસ્વી પ્રસાદ યાદવે આજે પટનામાં જણાવ્યું હતું કે જો તેમની સરકાર સત્તામાં આવશે તો પંચાયત રાજ પ્રતિનિધિઓને 50 લાખ રૂપિયાનો વીમો આપવામાં આવશે . દરમિયાન, ભાજપના વરિષ્ઠ નેતા અને કેન્દ્રીય ગૃહમંત્રી અમિત શાહે કહ્યું કે NDAની ડબલ-એન્જિન સરકાર જ બિહારને વિકાસના માર્ગ પર લઈ જઈ શકે છે.

આ અંગે સાંભળીએ એક અહેવાલ.....

(વોઈસ કાસ્ટ – અજય ઈન્દ્રેકર)

મહાગઠબંધન તરફથી રાષ્ટ્રીય જનતા દળના નેતા તેજસ્વી પ્રસાદ યાદવ અને વિકાસશીલ ઇન્સાન પાર્ટીના પ્રમુખ મુકેશ સાહનીએ આજે સીમાંચલ ક્ષેત્રમાં પોતાનો પ્રચાર શરૂ કર્યો . કટિહારના આઝમનગરમાં એક ચૂંટણી સભાને સંબોધતા, તેજસ્વી યાદવે કહ્યું કે જો તેમની સરકાર બનશે તો વક્ફ એક્ટ રદ કરવામાં આવશે . ભાજપે રાષ્ટ્રીય જનતા દળની ચૂંટણી પ્રચાર દરમિયાન વક્ફ એક્ટનો વિરોધ કરવા બદલ આકરી ટીકા કરી છે. ભાજપના નેતા દાનિશ ઇકબાલે કહ્યું કે આનાથી રાષ્ટ્રીય જનતા દળની સાંપ્રદાયિક વિચારસરણીનું સત્ય ખુલ્લું પડી ગયું છે . જનતા દળ યુનાઇટેડ , લોક જનશક્તિ પાર્ટી રામ વિલાસ , રાષ્ટ્રીય લોક મોરચા ઉપરાંત , ડાબેરી પક્ષો, જન સૂરજ પાર્ટી અને અન્ય પક્ષોના નેતાઓ અને સ્ટાર પ્રચારકો પોતપોતાના ઉમેદવારોના સમર્થનમાં ચૂંટણી સભાઓને સંબોધિત કરી રહ્યા છે . ધર્મેન્દ્ર કુમાર રાય સાથે અજય ઈન્દ્રેકર આકાશવાણી સમાચાર અમદાવાદ.

.....

WEATHER

ભારતીય હવામાન વિભાગે જણાવ્યું છે કે દક્ષિણપૂર્વ બંગાળની ખાડી પર બનેલું દબાણ આવતીકાલ સુધીમાં ચક્રવાતી તોફાનમાં તીવ્ર બનવાની સંભાવના છે. વાવાઝોડું “મોન્થા” ઉત્તરપશ્ચિમ તરફ આગળ વધવાની અને મંગળવાર સુધીમાં તીવ્ર વાવાઝોડાંમાં ફેરવાઈ જવાની સંભાવના છે. દરમિયાન , આંધ્રપ્રદેશ અને પુડુચેરીએ વાવાઝોડું “મોન્થા”ને ધ્યાનમાં રાખીને સાવચેતીના પગલાં વધુ કડક બનાવ્યા છે.

હવામાન વિભાગે માછીમારોને 29 ઓક્ટોબર સુધી બંગાળની ખાડી , તમિલનાડુ, આંધ્રપ્રદેશ, યાનમ અને ઓડિશામાં ન જવા વિનંતી કરી છે.

.

BEDMINTON ASIA

ચીનના ચેંગડુમાં બેડમિન્ટન એશિયા વયજૂથ 17 અને 15 ચેમ્પિયનશિપ 2025માં ભારતે મહિલા સિંગલ્સ સ્પર્ધામાં બે સુવર્ણ ચંદ્રક જીત્યા હતા, જેમાં શૈના મણિમુથુ અને દિક્ષા સુધાકરે આજે પોતપોતાના વય જૂથોમાં જીત્યા હતા.

જુનિયર એશિયન ચેમ્પિયનશિપમાં અંડર 17 ટાઇટલ જીતનાર દીક્ષા પ્રથમ ભારતીય સિંગલ્સ ખેલાડી પણ બની હતી.

.

ICC WOMEN CRICKET

ICC મહિલા એકદિવસીય ક્રિકેટ વિશ્વ કપમાં , મુંબઈમાં ભારત સામે બાંગ્લાદેશે 12.2 ઓવરમાં 2 વિકેટ ગુમાવી 39 રન કર્યા હતાં.

અગાઉ, ભારતની કેપ્ટન હરમનપ્રીત કૌરે ટોસ જીતીને બોલિંગ કરવાનો નિર્ણય લીધો . વરસાદથી પ્રભાવિત મોડી શરૂઆતને કારણે મેચ 43 ઓવરની કરવામાં આવી છે . રેણુકા સિંહ ઠાકુરે આજની મેચમાં સુમૈયા અખ્તરને 2 રને આઉટ કરીને ભારતને પ્રથમ સફળતા અપાવી છે . વરસાદને કારણે હાલ મેચ રોકાઈ છે.

.....